

महाराष्ट्र स्वयंअर्थसहाय्यित शाळा (स्थापना व विनियमन) अधिनियम २०१२ अंतर्गत स्वयंअर्थसहाय्यित तत्वावर नवीन शाळा स्थापन करणे, तसेच विद्यमान शाळेचा दर्जावाढ करण्यासाठी २०१३-१४ या शैक्षणिक वर्षाकरीता परवानगी देण्याबाबत

महाराष्ट्र शासन

शालेय शिक्षण व क्रीडा विभाग,
शासन निर्णय क्र. स्वयंअ-२०१३/(८५/१३)/माशि १
हुतात्मा राजगुरु चौक, मादाम कामा मार्ग,
मंत्रालय विस्तार भवन, मुंबई-४०० ०३२.

दिनांक :- १५ जून, २०१३

वाचा :-

- १) महाराष्ट्र शासन राजपत्र असाधारण क्रमांक १ दिनांक ०४ जानेवारी, २०१३
- २) महाराष्ट्र शासन राजपत्र असाधारण क्रमांक ६ दिनांक १९ जानेवारी, २०१३
- ३) शासन निर्णय, शालेय शिक्षण व क्रीडा विभाग, क्रमांक प्राशातु - १११२ / (२५८/२०१२) / प्राशि - ३, दिनांक १३ फेब्रुवारी, २०१३
- ४) महाराष्ट्र शासन राजपत्र असाधारण क्रमांक ५ दिनांक २२ फेब्रुवारी, २०१३
- ५) महाराष्ट्र शासन राजपत्र असाधारण क्रमांक ५७, ५८ व ५९ दिनांक २० एप्रिल, २०१३
- ६) शासन निर्णय, शालेय शिक्षण व क्रीडा विभाग, क्रमांक नाहप्र २००९ / (६६३/०९) / माशि - १, दिनांक २० जून, २०१२

प्रस्तावना -

राज्यातील सर्व शाळांना यालकांचा मोफत व सवतीच्या शिक्षणाचा अधिकार अधिनियम, २००९ लागू करण्यात आला आहे. त्या अनुषंगाने राज्यामध्ये सर्व नवीन

खाजगी प्राथमिक, माध्यमिक व उच्च माध्यमिक शाळांना मान्यता देताना हेतुपत्र (Letter of Intent) व शाळा मान्यता प्रमाणपत्र (Letter Of Approval) ची पध्दती स्वीकारावी असा धोरणात्मक निर्णय घेण्यात आलेला आहे. त्या अनुषंगाने CBSE, ICSE इत्यादी बोर्डांच्या इंग्रजी माध्यमांच्या शाळांना कायम विनाअनुदान तत्वावर परवानगी व ना हरकत प्रमाणपत्र देण्याकरीता शासन निर्णय दिनांक २० जून, २०१२ रोजीच्या शासन निर्णयान्वये विस्तृत कार्यपध्दती निश्चित करण्यात आलेली आहे.

२. कायम विना अनुदान तत्वावर नवीन खाजगी प्राथमिक, माध्यमिक व उच्च माध्यमिक शाळांना मान्यता देणे व विद्यमान शाळांचा दर्जावाढ करणे यासाठी शासनाने सन २०१३ मध्ये महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ पारित केला असून त्याची अंमलबजावणी शैक्षणिक वर्ष २०१३-१४ पासून करण्यात आलेली आहे. या अधिनियमाच्या अनुषंगाने फेब्रुवारी, २०१३ मध्ये अर्ज मागविण्यात आले होते. प्राप्त ७,१०८ अर्जांची छाननी करून दिनांक १५ मे, २०१३ रोजी २,४१७ अर्जांना पात्र करण्यात आलेले आहे. या पात्र प्रस्तावावर पुढील कार्यवाही कोणत्या पध्दतीने करावी ही बाब शासनाच्या विचाराधीन होती. सर्व बाबींचा विचार करून शासनाने पुढील प्रमाणे निर्णय घेतलेला आहे.

शासन निर्णय -

(१) महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ अन्वये सन २०१३-१४ या शैक्षणिक वर्षाकरीता प्राप्त झालेल्या एकूण ७१०८ प्रस्तावांपैकी पुढीलप्रमाणे २४१७ प्रस्ताव पात्र म्हणून जाहीर करण्यात येत आहेत.

अ.क्र.	वर्गीकरण	एकूण प्राप्त प्रस्ताव	पात्र प्रस्ताव	अपात्र प्रस्ताव
१	नवीन शाळा मान्यतेचे प्रस्ताव	६,१२१	१,९७७	४,१४४
२	शाळा दर्जावाढीचे प्रस्ताव	९८७	४४०	५४७
एकूण		७,१०८	२,४१७	४,६९१

(२) शाळा दर्जावाढीच्या ४४० पात्र शाळांना शैक्षणिक वर्ष २०१३-१४ या वर्षापासून वर्ग सुरु करण्याबाबतची परवानगी देण्यात येत आहे.

(३) नवीन शाळांचे प्रस्ताव - वरीलप्रमाणे पात्र ठरलेल्या १९७७ नवीन शाळांना याद्वारे परवानगी देण्यात येत आहे. प्रत्येक शाळेने बालकांचा मोफत व सक्तीच्या शिक्षणाचा अधिकार अधिनियम, २००९ मधील तरतुदीची पूर्तता करणे आवश्यक आहे. त्याप्रमाणे उपरोक्त संबंधित पात्र ठरलेल्या शाळांच्या व्यवस्थापनांनी बालकांचा मोफत व सक्तीच्या शिक्षणाचा अधिकार अधिनियम, २००९ मधील तरतुदीची पूर्तता करून शाळा प्रथम मान्यतेसाठी संबंधित सक्षम अधिका-यांकडे एक महिन्याच्या कालावधीत अर्ज करावेत. संबंधित सक्षम अधिका-यांनी बालकांचा मोफत व सक्तीच्या शिक्षणाचा अधिकार अधिनियम, २००९ मधील तरतुदीची पूर्तता झाली असल्याची खात्री करावी व त्यानंतरच प्रथम मान्यता देण्याबाबतची पुढील कार्यवाही करावी.

(४) पूर्व प्राथमिक शाळांना स्वतंत्र शाळा म्हणून मंजूरी देण्यात आलेली नसून त्या प्राथमिक शाळेला संलग्न म्हणून मंजूर करण्यात आलेल्या आहेत त्यानुसार या अंतर्गत सुरु होणा-या शाळांना इयत्ता १ली पासून परवानगी देण्यात येईल.

(५) संस्थेने परवानगीसाठी विहित केलेले माध्यम, शाळेचे ठिकाण इत्यादी मध्ये भविष्यात कोणताही बदल करता येणार नाही. शासनाने ज्या ठिकाणासाठी शाळा परवानगी दिलेली आहे त्या ठिकाणा व्यतिरिक्त अन्य ठिकाणी शाळा सुरु केल्यास शासनाने दिलेली परवानगी आपोआपच रद्द समजण्यात येईल. या अधिनियमामधील तरतुदीनुसार शाळा स्थापन करण्यास किंवा तिचा दर्जावाढ करण्याकरीता दिलेली परवानगी ही ज्या शैक्षणिक वर्षाकरीता देण्यात आलेली असेल त्या शैक्षणिक वर्षाकरीता असेल आणि अशी परवानगी मिळाल्यापासून अठरा महिन्यांच्या आत व्यवस्थापनाने शाळा सुरु न केल्यास सदर परवानगी रद्दबातल ठरेल.

(६) सोबतच्या विवरणपत्रात परवानगी देण्यात आलेल्या नवीन / दर्जावाढ शाळांना शासनाच्या वेळोवेळी निर्गमित होणा-या आदेशांचे, कार्यपध्दतीचे तसेच बालकांचा भोक्त व सक्तीच्या शिक्षणाचा अधिकार अधिनियम, २००९ मधील त्याचप्रमाणे महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ यातील सर्व तरतूदींचे पालन करणे बंधनकारक राहिल.


(७) सोबतच्या विवरणपत्रामध्ये दर्शविलेल्या जिल्हानिहाय तपशीलानुसार नवीन शाळा स्थापन करण्यास किंवा विद्यमान शाळेचा दर्जावाढ करण्यास अपात्र ठरलेल्या प्रस्तावांच्या तपशीलासह संबंधित जिल्ह्याच्या छाननी समितीच्या सदस्य सचिवांकडून संबंधित अर्जदाराला वैयक्तिरित्या कळविणे आवश्यक राहिल व त्याची पोच शासन दप्तरी ठेवण्यात यावी.

(८) सोबतच्या विवरणपत्रात परवानगी देण्यात आलेल्या नवीन / दर्जावाढ शाळांबाबत जिल्हानिहाय DISE Data मध्ये माहिती भरताना, स्वयंअर्थसहाय्यित तत्वावरील परवानगी प्राप्त शाळा म्हणून स्वतंत्र प्रवर्गात नोंद / क्रमांक घेणे आवश्यक राहिल. याबातची पुढील कार्यवाही राज्य प्रकल्प संचालक, महाराष्ट्र प्राथमिक शिक्षण परिषद, मुंबई यांच्यामार्फत करण्यात यावी. त्याचप्रमाणे सर्व संबंधितांच्या माहितीकरीता शाळेबाहेर स्वयंअर्थसहाय्यित तत्वावरील परवानगी प्राप्त नवीन / दर्जावाढ प्राप्त शाळा असे जाहीर फलकावर दर्शविणे आवश्यक राहिल.

सदर शासन निर्णय महाराष्ट्र शासनाच्या www.maharashtra.gov.in. या संकेतस्थळावर उपलब्ध करण्यात आला असून त्याचा संगणक संकेतांक क्र.

२०१३०६१५१७४०४२१९-असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,



(प्रकाश दुबे)

सहसचिव, महाराष्ट्र शासन

प्रति,

शिक्षण संचालक, (माध्यमिक व उच्च माध्यमिक), महाराष्ट्र राज्य, पुणे.
शिक्षण संचालक, (प्राथमिक), महाराष्ट्र राज्य, पुणे.

क्र.	जिल्हा	अर्जदार संस्थाचे नाव	पुस्त्यावित शाळेचे नाव व पत्ता	माध्यम	नवीन शाळा / दर्जा याद	छाननी समितीची शिफारस व त्या बाबत प्राप्त झालेल्या हरकती / सूचना / आक्षेप विचारात घेता शासनाचा अंतिम निर्णय	शाळेचा प्रकार
१	२	३	४	५	६	७	८
६५६	पुणे	अॅग्रीकल्चर डेव्हलपमेंट ट्रस्ट बारामती ता. बारामती जि.पुणे.	शारदाबाई पवार विद्यापीठ शारदानगर(युनिट नं.२) ता. बारामती जि.पुणे.	मराठी	नवीन शाळा	पात्र	प्राथमिक
६५७	पुणे	मदरसा इमदादुल उलूम युसुफिया, गोपाळवाडी रोड, दौंड, ता.दौंड	मदरसा इमदादुल उलूम युसुफीया उर्दू प्राथमिक शाळा, गोपाळवाडी रोड, ता.दौंड	उर्दू	नवीन शाळा	पात्र	प्राथमिक
६५८	पुणे	आनंद फौंडेशन, ममतानगर, जुनी सांगवी, पुणे-२७	ए.एम.एस. इंग्लिश मिडीयम स्कूल, रोहकल रोड, चाकण, ता.खेड	इंग्रजी	नवीन शाळा	पात्र	प्राथमिक
६५९	पुणे	श्री भैरवनाथ शिक्षण प्रसारक मंडळ पारवडी ता, बारामती जि.पुणे.	के. जिजाबाई दादासहेब गावडे इंग्रजी माध्यम प्राथमिक शाळा, परवडी ता. बारामती जि.पुणे.	इंग्रजी	नवीन शाळा	पात्र	प्राथमिक
६६०	पुणे	राष्ट्रसंत तुकडोजी एज्युकेशन सोसायटी रावणगांव, ता.दौंड	क्रांतीज्योती सावित्रीबाई फुले (के.एस.पी.) पब्लिक स्कूल, रावणगांव, ता. दौंड	इंग्रजी	नवीन शाळा	पात्र	प्राथमिक
६६१	पुणे	श्रीनाथ शिक्षण प्रसारक मंडळ कोंढापुरी ता. शिरूर जि.पुणे.	आर.एम.डी.सिंहगड सिंगडेल स्कूल कोंढापुरू ता. शिरूर जि.पुणे.	इंग्रजी	नवीन शाळा	पात्र	प्राथमिक
६६२	पुणे	पोदार एज्यु. ट्रस्ट शिरूर ता. शिरूर जि.पुणे.	पोदार इंटरनॅशनल स्कूल स्कूल शिरूर ता. शिरूर जि.पुणे.	इंग्रजी	नवीन शाळा	पात्र	प्राथमिक
६६३	पुणे	गुरुसोबा शिक्षण प्रसारक मंडळ निमगाव महादोगी ता. शिरूर जि.पुणे.	गुरुवर्य शंकरराव भुजबळ इंग्लिश मॅडियम स्कूल शिरूर ता. शिरूर जि.पुणे	इंग्रजी	नवीन शाळा	पात्र	प्राथमिक
६६४	पुणे	शिव भूमी शिक्षण मंडळ, प्लॉट नं.१, से.२१, यमुनानगर, निगडी, पुणे	शिव भूमी इंग्लिश मिडीयम स्कूल, प्लॉट नं.१, से.२१, यमुनानगर, निगडी, पुणे	इंग्रजी	नवीन शाळा	पात्र	प्राथमिक
६६५	पुणे	केजेस एज्युकेशनल इन्स्टिट्यूट, मुकूंदनगर इंड, इस्टेट, पुणे-३७	ट्रिनिटी स्कूल, स.नं.२५ व २७ पिसोळी, बोपदेव घाट, पुणे	इंग्रजी	नवीन शाळा	पात्र	प्राथमिक
६६६	पुणे	ज्ञानदीप ग्रामविकास प्रतिष्ठान तळेगाव डमढेरे ता. शिरूर जि.पुणे.	सदाशिवराव गणपराव पिंगळे इंग्लिश मॅडियम स्कूल तळेगाव डमढेरे ता. शिरूर जि.पुणे.	इंग्रजी	नवीन शाळा	पात्र	प्राथमिक
६६७	पुणे	भारती विद्यापीठ एल.व्ही.एस.मार्ग पुणे-३०	भारती विद्यापीठ इंग्लिश मॅडियम स्कूल (सी.बी.एस.ई.) लोहगाव ता. हवेली जि.पुणे.	इंग्रजी	नवीन शाळा	पात्र	प्राथमिक

(Handwritten signature)